



அனுதின தியானம் (மார்ச் 10)

எண்ணாகமம் 14:1-15:16

மாற்கு. 14:53-72

சங்கீதம் 53:1-6

நீதிமொழி. 11:4

இன்றைக்கு படிக்க வேண்டிய வேத பகுதி

பழைய உடன்படிக்கையின் நாட்களில் கர்த்தர் தீர்க்கதரிசிகளைக் கொண்டு வெவ்வேறு வழிகளில் பேசினார். ஆனால் புதிய உடன்படிக்கையின் நாட்களில் அவர் பேசுகிற விதம் வித்தியாசமானதாயிருக்கிறது. “ஆனால் இந்த நாட்களில் அவர் ஒரு குமாரனுக்குள் நம்மிடம் பேசியிருக்கிறார்; அவரை அவர் எல்லாவற்றிற்கும் சட்டபூர்வமான சுதந்திரவாளியாகவும் நியமித்தார்; மேலும் அவர் மூலமாக உலகங்களையும் படைத்து, விண்வெளியின் வரம்புகளையும் காலங்களையும் உருவாக்கி, தயாரித்து, கட்டியெழுப்பி, இயக்கி, அவற்றை ஒழுங்கமைத்தார்.” என்று எபிரெயர் 1: 2-ல் (Amplified Bible) கூறப்பட்டுள்ளது. அவர் தமது

குமாரனுக்குள் நம்மிடம் பேசியுள்ளார். அவர் “தம்முடைய குமாரன் மூலமாக” அல்ல; ஆனால் அவர் நம்மிடம் “தம் குமாரனுக்குள்” அல்லது “அவருடைய குமாரனில்” நம்முடன் பேசுகிறார். இந்தக் கடைசி நாட்களில், கர்த்தர் தம்முடைய குமாரனாகிய நபரில் நம்மிடம் பேசுகிறார். இதை நாம் புரிந்து கொள்ள முடிந்தால், அது ஒரு மகத்தானதும் மிகப்பெரியதுமான காரியம் என்பதை நாம் விரைவில் உணருவோம். தேவன் தமது குமாரனைப் பற்றி நம்மிடம் பேசவில்லை என்பது இதன் அர்த்தம். அவர் நமக்கு ஒரு உபதேசத்தையோ போதனையையோ கொடுக்கவில்லை. அவர் தம்முடைய குமாரனாகிய நபரில் நம்மிடம் பேசுகிறார். அதை முழுமையாகப் புரிந்து கொள்ளும்படி, நம் உள்ளத்தின் ஆழத்தில் மூழ்குவதற்கு நாம் அதை அனுமதிக்க வேண்டும். பிரியமானவர்களே, கிறிஸ்துவிற்குள் தேவன் பேசுகிறார்.

இன்றைய கட்டளை

உங்களை நடத்துகிறவர்களையும், பரிசுத்தவான்கள்
யாவரையும் வாழ்த்துங்கள்.

எபிரெயர் 13:24

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)